

معاہدہ عمرانی کی تشكیل جدید کا مسئلہ (شاہ ولی اللہ کے افکار کی روشنی میں)

پروفیسر محمد عادل خان ☆

معاہدہ عمرانی کیا ہے؟

حکماء عمرانیات کے نزدیک تحفظ حیات و ذات کو درپیش چینچ نے پہلی دفعہ اندازوں کو ایک ضالٹ پر تحقیق لور از خود اس کی پایہتی کا شعوری جذبہ عطا کیا۔ حکماء نے اس ضالٹ کو ”معاہدہ عمرانی“ کہا ہے۔ معاہدہ عمرانی کیا ہے؟ اور اس کی ضرورت کب اور کیوں پیش آئی؟ تاریخ کے مختلف ادوار میں حکماء اور مفکرین نے اپنے اپنے معروضی حالات کی مناسبت سے اس پر گران قدر خیالات، تاریخی ورثے کے طور پر چھوڑے ہیں۔ نئے معاہدہ عمرانی کی ضرورت کے حوالے سے منظر ایوں بیان کیا جا سکتا ہے کہ جب پوری معاشرت اپنی اصل جیادوں سے ہٹ جائے۔ ساری ثابت اندار برباد ہو جائیں، یہاں تک کہ تحفظ حیات و ذات کا مسئلہ درپیش ہو جائے تو یہ جان لینے میں دقت پیش نہیں آتی کہ معاشرت نوٹ پھوٹ کے عمل سے گذر رہی ہے اور ریزہ ریزہ ہو کر بھر جانے کے مقام پر بچپنے کو ہے۔ ایسے موقع

پر قوم کے اہل دانش و فکر آگے بڑھ کر نئے صابطوں اور نئے رویوں کی تکمیل کا بیڑہ اٹھاتے ہیں۔ انھی نئے صابطوں کو ”معاہدہ عمرانی“ کہا جاتا ہے۔ ہاں، جسے بعض خصوصاً اہل یورپ اس نظریے کا بانی سمجھتے ہیں، اپنی کتاب^(۱) میں انسان کے سماجی ارتقاء کی باقاعدہ تاریخ کی جیادا ایک ”معاہدہ عمرانی“ کو قرار دیتا ہے۔ یہاں یہ بات پیش نظر رکھنی ضروری ہے کہ جب ہاں نے انسان کے سماجی ارتقاء کا یہ مفروضہ پیش کر کے اپنا ”معاہدہ عمرانی“ کا نظریہ پیش کیا تو یورپ میں کلیسا کا قائم کردہ معاشرہ انتشار کا شکار ہو کر تحفظ حیات و ذات کا فریضہ پورا کرنے میں ناکام ہو گیا تھا۔ کلیسا کی قائم کردہ روایات و اقدار بے نتیجہ ہو چکی تھیں۔ ان حالات میں ہاں نے نیا معاہدہ عمرانی پیش کیا جس نے یورپ میں کامیابی کے ساتھ نتائج پیدا کئے۔

پاکستان کی موجودہ معاشرت :

سوال یہ ہے کہ کیا ہماری موجودہ معاشرت کسی نئے معاہدہ عمرانی کی مقاضی ہے؟ ایک طائرانہ جائزے سے ہی جواب پیر آ جاتا ہے۔ یہ نتیجہ اخذ کرنا کسی بھی دانشور کے لئے مشکل نہیں رہا کہ ہماری جغرافیائی، مذہبی، سیاسی، معائشی، معاشرتی، تہذیبی اور اخلاقی اقدار و ضوابط جنہیں ”معاہدہ عمرانی“ کا نام دیا جاتا ہے، کمل طور پر برباد ہو چکی ہیں۔ پوری معاشرت کمل طور پر ٹوٹ پھوٹ (crash) چکی ہے۔ ٹوٹ پھوٹ یا لگاڑ معمولی نو عیت کا ہو تو معاشرے کے اندر سے فطری طور پر نمودار ہونے والی اصلاحی کوششوں سے بہتر کرنے کی سعی کی جاتی ہے۔ کمل طور پر کریش (crash) سوسائٹی میں اس طرح کی اصلاحی کوششوں بے سود ٹھہرتی ہیں۔ اس موقع پر قوم کے اہل دانش و فکر نئی قدروں، نئے رویوں کی صورت گری کے لئے میدان میں آنے پر مجبور ہوتے ہیں۔ علمی اصطلاح میں اسے معاہدہ عمرانی کے نام سے موسوم کیا جاتا ہے۔ پاکستانی معاشرت کے لئے ایک نئے معاہدہ عمرانی کی اشد ضرورت ہے۔ اہل فکر و دانش کو آگے بڑھ کر اس نازک موقع پر اپنا کردار ادا کرنا ہو گا۔ جغرافیائی سرحدوں کا علاقائی سوق کے پروان چڑھنے کی بنا پر پسلے دن

سے قوم کو ایک چیلنج در پیش رہا ہے۔ سماجی سطح پر انحطاط و زوال پذیر اقدار و رویوں نے اس عمل کو اور جیبیدہ کر دیا ہے۔ ذیل میں ایسے ہی ایک موقع پر آگے بڑھ کر یہ فریضہ ادا کرنے والی بر صغیر کی نامور شخصیت شاہ ولی اللہ محدث دہلوی کے نظریہ معابدہ عمرانی کا موجودہ حالت کے تناظر میں ایک تجربیاتی اور تقيیدی مطالعہ مقصود ہے تاکہ مستقبل کے کسی نئے معابدہ عمرانی کے لئے ہم ماضی کی نامور ہستیوں کے انکار سے روشنی حاصل کر سکیں۔ زمانہ حال کے مسلمانوں کو جن نامور ہستیوں کے مطالعے کی علامہ محمد اقبال نے تلقین کی تھی۔ ان میں شاہ ولی اللہ محدث دہلوی شامل ہیں۔ علامہ اقبال سید محمد سعید الدین جعفری کے نام خط میں لکھتے ہیں:-

”میری رائے میں بہ حیثیت مجموعی زمانہ حال کے مسلمانوں کو امام انہ تھیں اور شاہ ولی اللہ محدث دہلوی کا مطالعہ کرنا چاہیے“^(۲)

شاہ ولی اللہ محدث دہلوی - مختصر حالات زندگی

قطب الدین احمد المعروف شاہ ولی اللہ محدث دہلوی ۱۷۰۳ء (۱۱۱۲ھ) کو پیدا ہوئے۔ شجرہ نسب عمر فاروق سے جا کر ملتا ہے^(۳)۔ شاہ ولی اللہ کے حالات زندگی پوری طرح محفوظ ہیں۔ ولادت سے لے کر تعلیم اور پھر نکاح، سفر حریم شریف، وہاں سے واپسی، مسلک و عقیدہ، شاگرد و تلامذہ اور تصنیف و تالیف کے احوال مختلف حوالوں سے موجود ہیں۔ مولانا محمود احمد برکاتی نے حیات شاہ ولی اللہ کے باقاعدہ سنن ترتیب دیے ہیں^(۴)۔ شاہ ولی اللہ کی تمام کتب کا صحیح اندازہ ابھی نہیں ہو سکا۔ بھارت میں اس پر کام ہو رہا ہے۔ بہت سی کتب ابھی زیور طباعت سے آراستہ نہیں ہو سکیں۔ مولانا محمد منظور الوجیدی مترجم ”جیۃ اللہ البالغ“ کے نزدیک شاہ صاحب کی کتب کی تعداد سو سے زائد ہے۔ جن میں سے پچاس کے قریب معلوم ہو سکی ہیں۔ جبکہ مولانا محمود احمد برکاتی نے اکٹھ کتب کی تفصیلات میا کی ہیں۔ ”معابدہ عمرانی“ کے حوالے سے شاہ صاحب کی اہم ترین کتاب ”جیۃ اللہ البالغ“ ہے۔ جبکہ ”البدور البازغ“ اور چند دوسری کتب میں ضمناً اس موضوع کو زیر حث

لاتے ہیں۔ زیر نظر مطالعے میں ”جیۃ اللہ البالغہ“ ہی جیادی ماغذہ کے طور پر بخشش نظر ہے۔
شاہ ولی اللہؐ کے معاهدہ عمرانی کا پس منظر:

تاریخی تجزیے کے حوالے سے شاہ ولی اللہ اپنا نظریہ معاهدہ عمرانی ایسے حالات میں تخلیق کرنے پر مجبور نظر آتے ہیں۔ جب بر صیر کا پورا معاشرہ اپنی اصل چھوڑ چکا تھا۔ صدیوں کی مغلیہ سلطنت زوال آمادہ تھی۔ زوال کے پس منظر میں وہ سب کچھ نمایاں ہونا شروع ہو چکا تھا جو زوال کی لازمی شرائط ہیں۔ سلطنت مغلیہ کا زوال اور غنیزہ عالمگیر کی وفات کے ساتھ تیزی سے شروع ہو گیا۔ یقیناً زوال آمادہ اسباب عالمگیر دور میں مکمل ہو چکے تھے۔ مور خین نے کئی اسباب بیان کئے ہیں^(۵)۔ اشتیاق قریشی اس صورت حال کا ایک پہلو ان الفاظ میں بیان کرتے ہیں:-

”اس طرح امور تنقیح طلب الجھ کر رہ گئے لور مسلمانوں کے اپنے گھر میں پھوٹ پڑ گئی۔ وہ اپنے تمام وسائل کو مجتمع نہیں کر سکے۔ فی الحیث مسلمان ایک دوسرے سے ادنی وقاداریوں کے لئے جگ کر رہے تھے اور ایک جمٹے کے نیچے جمع نہیں ہو سکتے تھے۔ ان کی سلطنت کے ضیاع اور ان پر مصائب کے ہجوم کا ایک جزوی سبب یہ تھا کہ وہ اپنے درمیان کوئی مقامت پیدا نہیں کر سکے“۔^(۶)

لکھ ہنس کے مطابق لوگوں نے تحفظ ذات کے لئے جو اختیارات ایک مطلق العنان شخص کو سونپ رکھے تھے۔ وہ نتیجہ خیز نہیں رہے تھے۔ بعینہ اخباروں صدی میں شاہ صاحب کو بر صیر میں ایسی حالت کا سامنا تھا۔ طباطبائی کے حوالے سے اشتیاق قریشی لکھتے ہیں:-

”اخباروں صدی عیسوی میں بالکل ہی سطحی مشاہدہ بھی یہ دیکھ سکتا تھا کہ بر عظیم پر مسلمانوں کی گرفت باقی نہیں رہی تھی۔ جہاں کہیں مر ہوں

کے حملے ہوتے تھے ان سے ایک اوسط درجے کے مسلمانوں پر یہ دردناک حقیقت واضح ہو جاتی تھی کہ اب اس کی املاک، اس کی زندگی اور تھی کہ اس کی عزت و تمدن بھی محفوظ نہیں رہی تھی۔^(۷)

شah صاحب کے سامنے جو معاشرہ اپنی ساری قدروں سمیت زوال آمادہ تھا۔ اس کے عروج کی بیانوں میں شامل اہم نکات کو یوں بیان کیا جا سکتا ہے :-

- ۱- رواداری عامہ :- مغلیہ سلطنت کے تحت تمام مذاہب و اقوام میں رواداری کا ایک مضبوط وصف موجود تھا۔ یہ وصف بطور قانون نہیں، بطور قدر (value) تھا۔ بادشاہ و امراء اس پر کھلے دل اور پوری نیک نیتی سے عمل کرتے تھے۔ سویسی وصف عوام میں پیدا ہوا۔ ہندوؤں، مسلمانوں اور دوسری اقلیتوں کے درمیان یہ اصول ایک مضبوط معاشرتی وصف و قدر کی حیثیت اختیار کر گیا تھا۔ اور عگ زیب عالمگیر کے بر سر اقتدار آتے ہی اس معاشرتی وصف و قدر میں رخنہ اندازی شروع ہو گئی۔ اس کا بیانی سبب عالمگیر اور دارالحکوم میں ولہدی پر جنگ و جدل اور ان کا نظریاتی اختلاف تھا۔ عالمگیر راجح الاعتقادی ر. جان کی طرف مائل اور اسی نظرے کی بیاد پر بادشاہ بنا تھا۔ اشتیاق قریشی لکھتے ہیں :-

” یہ بالکل صحیح ہے کہ راجح الاعقاد جماعت نے اپنے تفوق پر زیادہ اصرار کیا اور اپنے فتح کے لمحوں میں تقاضائے وقت کے مطابق احتیاط سے کام نہیں لیا۔^(۸) ”

- ۲- انصاف عامہ :- انصاف کسی بھی مضبوط و فلاحی مملکت کی بیاد ہے۔ راجح الاعقادی کی اس لہر میں انصاف کے نظام پر حملے شروع ہو گئے۔ اہم مناصب پر فائز لوگوں کو ہنا کر اپنے افراد کو تینیات کرنے کی پر زور کوششیں ہندوؤں اور راجح الاعقادی سے باہر مسلمانوں کو معاشی، معاشرتی اور سیاسی لحاظ سے عدم تحفظ میں بٹلا کرنا انصاف کے عمل کو دھنڈلا کرنے کی عملی بیادیں تھیں۔ گو عالمگیر نے اس روشن کو اصولی لحاظ سے مسترد کر

دیا^(۹)۔ مگر اس طرح کا ایک رجحان معاشرے میں نہ پا چکا تھا۔ جس نے آہستہ آہستہ انتشار کی ہمہ جتنی شکلیں اختیار کیں۔

۳۔ فرقہ ورانہ جنبات کی پروپریوٹری :- راجح الاعتقادی کا دوسرا نتیجہ مسلمانوں میں داخلی طور پر فرقہ ورانہ ہم آہنگی بھی ختم ہونے لگی۔ اس کا اثر دوسرے مذاہب پر بھی پڑا۔ سنی اور شیعہ تباہی کے باعث میں بڑی شدت سے اکھرا۔ ہندوؤں کے خلاف قشید وانہ روئیہ ہندو مسلم ملکروں کا باعث ہوا۔ اور یوں سلطنت مغلیہ کا وہ مقام و نوعیت، جو ماقبل تھی، جس کے مطابق تمام اقوام سلطنت کو اپنے تحفظ اور اپنی امیدوں کا مرکز سمجھتی تھیں ختم ہو گیا۔ یہی وہ اہم تاریخی موڑ تھا جہاں سے بر صیر کی اقوام کے درمیان جاری معاہدہ عمرانی کی افادیت ختم ہونے لگی۔

۴۔ تصوف کے اثرات میں کی :- بر صیر پاک و ہند میں اسلام صوفیاء کا علیہ ہے۔ اس پر آخر و پیغمبر مورخین متفق ہیں۔ بر صیر میں مسلمانوں کی زندگی اور دوسرے مذاہب پر صوفیاء نے گھرے اثرات مرتب کئے ہیں۔ جب طریقت کے سلوں پر عمل کی جائے ان پر مناظر انہیں بھت و جدل پر زیادہ زور دیا جانے لگا۔ وحدت الوجود اور حدت الشہود کی صوفیانہ اصطلاحوں کے تحت منطقی و فلسفیانہ موہنگانیاں اور وہ بھی کم درجے کے صوفی یا عالم حضرات نے شروع کیں تو تصوف کا وہ اثر، جو ایک خلوط اور انسان دوست معاشرہ بنانے میں ضروری تھا، ختم ہونے لگا۔ گویا معاشرے کی یہ روحانی اساس بھی دم توڑنے لگی۔ پروفیسر عزیز احمد لکھتے ہیں :-

”اٹھارویں صدی کا آغاز ہوتے ہوئے مغلیہ دور کے دو بڑے صوفی سلسلے نقشبندی اور قادری اپنی روحانی فعالیت کھو چکے تھے۔ تصوف پر اب اتنا اعتقاد نہیں کیا جا سکتا تھا۔ جتنا شیخ احمد سر ہندی کے زمانے میں“^(۱۰)۔

اشتیاق قریشی رقطراز ہیں:-

”سلطنت کا زوال معاشرتی نظام کی فرسودگی کا نتیجہ تھا اور یہ فرسودگی اس معاشرے کی اخلاقی تباہی کا نتیجہ تھی جو خود غرضانہ کوتاہ بینی سے اپنا پیچا نہیں چھڑا سکتا تھا“^(۱۱)۔

درج بالا الفاظ و مفہوم کا عکس ہم اگر اپنے معاشرے پر والیں تو معنوی لحاظ سے دونوں کی نوعیت یکساں ہے۔ سوانحیں حالات میں قوم کے اہل دانش و فکر نے نصب العین اور اس کے حصول کے لئے تئے معاهدہ عمرانی کی جیادیں ملاش کرتے ہیں۔ ایسے ہی موقع پر شاہ ولی اللہ سامنے آئے۔ جبکہ زمانہ آج پھر کسی شاہ ولی اللہ کی ملاش میں ہے۔

شاہ ولی اللہ کا نظریہ معاهدہ عمرانی

شاہ ولی اللہ نے نظریہ معاهدہ عمرانی کو اپنی شرہ آفاق تصنیف ”جیۃ اللہ البالغہ“ میں ایک مخصوص عمرانی اصطلاح ”ارتفاقات“ مبحث سوم کے تحت بیان کیا ہے^(۱۲)۔ ارتفاق لغوی معنی کے لحاظ سے رفت مادے پر ہے۔ معنی نفع دنیا، مدد کرنا، نزی اور حکمت سے پیش آنا اور ساتھ ہونا ہے^(۱۳)۔ شارجین جیۃ اللہ البالغہ نے اس کے کئی معنی بیان کئے ہیں۔ زیر مطالعہ نہجہ میں صاحب ترجمہ ارتفاق و ارتفاقات کا ترجمہ نفس مضمون کے حوالے سے کرتے ہیں۔ تدبیرات نافعہ^(۱۴)، معاشری فوائد^(۱۵)، تدبیر معاشریہ کی باتوں^(۱۶) وغیرہ کے معنوں میں استعمال کیا ہے۔ ”اسلامی کلچر“ میں اس کا ترجمہ ”مراتب“ کیا گیا ہے^(۱۷)۔ پروفیسر محمد سرور ”ارتفاقات“ کی تعریف ان الفاظ میں کرتے ہیں:-

”ہر نوع کو اپنے نوعی تقاضوں کی تجھیل کے لئے ”طبی الحالات“ سے نوازا گیا ہے۔ لیکن اس سلسلے میں نوع انسان کو اپنی ضرورتوں کی تجھیل اور اس میں مزید آسانیاں پیدا کرنے کے لئے اس کے علاوہ خصوصی

الہمات سے بھی نوازا گیا ہے ۔ ان الہمات کا غلوبور جن عملی پیرايوں میں ہونا ہے ، ان کا نام ارتقاات ہے ”^(۱۸) ۔

ایک اور شارح ولی اللہی بھیر احمد نے اس پر تفصیلی بحث کی ہے ۔ ان کے نزدیک انسان اس دنیا میں زندگی سفر کرتا ہے تو اسے دو طرح کی وقایتیں پیش آتی ہیں ۔ اول وہ روزمرہ کے کاموں میں بعض رکاوٹیں پاتا ہے ۔ ۔ ۔ دوم وہ زندگی کے مشکلوں پر غور کرتا ہے تو اسے بعض گھیاں سمجھانا پڑتی ہے ۔ ۔ ۔ عقائد لوگوں نے ان مشکلات کے آسان حل دریافت کئے ہیں اور دریافت کرتے رہتے ہیں ۔ معاشی اور فکری مشکلات پر آسانی سے عبور حاصل کر لینے کے ان طریقوں کو ارتقاات یا ترقی کہتے ہیں ۔ ارتقا کا مادہ رفق ہے جس کے معنی نرمی سے کام لینے کے ہیں ، اس طرح ارتقاات کی دو قسمیں من گئی ہیں ۔ ارتقاات معاشرہ اور ارتقاات الہیہ ۔ انسان کو کھانے ، پینے ، رہنے سننے کے سلسلے میں جو مشکلات پیش آتی ہیں ، ان کے حل کے طریقوں کے نام ارتقاات معاشرہ ہے ^(۱۹) ۔ اور اعلیٰ دماغ والے لوگ کائنات کے نظام کو سمجھنے اور اپنے خیالات کو صاف کرنے میں عمریں صرف کرتے ہیں اور سوچ و چار کے نہایت تیزی نتائج اپنے بعد آنے والی نسلوں کے لئے چھوڑ گئے ہیں ۔ ان کو ارتقاات الہیہ کہتے ہیں ^(۲۰) ۔

الغرض ”ارتقاات رابع“ کے تحت شاہ ولی اللہ اپنا فلسفہ عمرانیات بیان کرتے ہیں ۔ حکماء عمرانیات کی طرح مدارج و ارتقاء کی تمثیل پر اسے خصوصی اصطلاح کے طور پر استعمال کرتے ہیں ۔ کائنات کے نظریہ ارتقاء کے مطابق ^(۲۱) اپنا عمرانی و سماجی فلسفہ ترتیب دیتے ہیں ۔ وہ تخلوقات کے مدارج تحقیق پر عمرانی مدارج کی جیاد رکھتے ہوئے لکھتے ہیں ۔

”انسانی معاشرہ کے اہم ای اور جسے میں اجتماعی اداروں کی تکمیل چانوروں کے اجتماع سے کچھ زیادہ مختلف نہیں ہوتی ۔ فرق اتنا ہے کہ حیوانات میں یہ ارتقا بلور اجمال پایا جاتا تھا ۔ انسانوں میں آکر یہ پوری طرح نشوونما

پاتا ہے۔ جس کی وجہ سے معاشرہ اپنی اس ابتدائی بھل میں حیوانات کے اجتماع کی
بہ نسبت زیادہ بہتر اور بلند درجہ ہوتا ہے۔^(۲۲)

شah صاحب نے معاشرے کے ارتقاء کو چار مدارج یا چار مراتب یا چار منزلوں میں
تقسیم کیا ہے۔ ان کے نزدیک ہر انسانی گروہ میں پہلی منزل کے بعد دوسرا منزل آتی ہے۔
بہتر تن انسانی گروہ ارتقا چھارم کی منزل حاصل کرتا ہے۔ ارتقا گات کی یہ منازل انسان سے
محضوں ہیں۔ دوسرا کوئی جس اس میں شریک نہیں۔ اس کی وضاحت شah ولی اللہ نے عص
ارتقا گات سے پہلے کر دی اور انسان کی تخلیق اور انسان و حیوان کے نوعی فرق کو میان کیا۔ یہ
نوعی فرق تین باتوں سے امتیاز ہے۔ (۱) رائے کلی، (۲) ظرافت و لطافت، (۳) ارباب
دانش و بہیرت^(۲۳)۔

ارتقا اول:-

شah ولی اللہ کے نزدیک یہ معاشرے کی ابتدائی بھل ہے۔ ہر انسانی گروہ ابتدائی طور
پر اس منزل سے گذرتا ہے۔ یہ ایک قسم کی ابتدائی زندگی ہے۔ اس ابتدائی زندگی میں
انسان کیا کرتا ہے؟ اس کی ضرورتیں اور تقاضے کیا ہیں؟ اور اس منزل کی اختلا کیا ہے؟ شah
صاحب اس کی تفصیل میان کرتے ہوئے سب سے پہلے انسانی گروہوں میں زبان کی ضرورت
کی نشاندھی کرتے ہیں۔ ان کے نزدیک زبان ہی کے ذریعے انسان اپنا مانی الخسیر میان کرتا
ہے۔ اور دوسرے انسانوں سے قرب کا ذریعہ پیدا کرتا ہے^(۲۴)۔ اس کے بعد شah صاحب
انسان کی ضرورتوں و تقاضوں کو بالترتیب میان کرتے ہوئے درج ذیل باتوں کا تذکرہ کرتے
ہیں:-

۱۔ کھیت باڑی، ۲۔ درخت لگانا، ۳۔ کنوں کھو دنا، ۴۔ کھانا پکانا،

۵۔ رکن سازی، ۶۔ مخکیں بٹانا، ۷۔ جانوروں کو سخز کر کے مال

برداری کے کام لانا، ۸۔ جانوروں کا گوشت، چجزے، بالوں، اون، اور

دودھ سے فائدہ اٹھانا، ۹۔ لین دین و تعاون کرنا^(۲۵)، لور پھر اس منزل کی انتہا کا ذکر ہوتے ہیں۔ یہ وہی انتہا ہے جسے ہم نے پہلے معاہدہ عمرانی کا سبب بتایا ہے۔ شاہ صاحب کے نزدیک اس منزل پر صاحب ترین رائے اور قوی ترین گرفت کا مالک آدمی کھڑا ہو کر دوسروں کو ماتحت کر لیتا ہے۔ یعنی سردار من کر سب کو درست کر لیتا ہے۔ یا کوئی مسلمہ ضابطہ نہ جائے، جس سے منقی کام روکے جا سکیں۔^(۲۶)

ارتفاق دوم:-

ارتفاق دوم کی وضاحت سے پہلے شاہ صاحب نے اس بات کی تصریح کی ہے کہ ارتفاق دوم میں داخلے کی شرط اور ارتفاق اول کے تجربات و ضروریات کو بھرپور طریقے سے منظر رکھنا ہے۔ وہ لکھتے ہیں:-

”اس میں ضابطہ یہ ہے کہ ارتفاق اول کو ہر معاملہ میں تجربہ صحیح پر رکھا جائے، پھر جو صورتیں نقصان سے بعید اور فائدہ کے قریب ہوں، انہیں لیا جائے اور ان کے سواباتی (مضر صورتوں) کو چھوڑ دیا جائے اور اس طرح ارتفاق اول کو اعلیٰ اخلاقیات پر پہنچا جائے جو کہ جملی طور پر کامل المزاج لوگوں کو حاصل ہیں۔“^(۲۷)

ارتفاق دوم کو شاہ صاحب نے تین عنوانات (۱) معاشی آواب کا فن، (۲) تدبیر منزل، (۳) فن معاملات کے تحت بیان کیا ہے۔ ارتفاقات کی حد میں شاہ صاحب کے نزدیک یہ درجہ انسانی معاشرت کا انتہائی اہم درجہ معلوم ہوتا ہے۔ ارتفاق اول گویا تذییب و تمدن کی بیان ہے۔ ارتفاق دوم کسی قوم کے لئے تذییب و تمدن کا اصل معركہ ہے۔ بیہم اس کی تفہیل ہوتی ہے۔

- معاشری آداب کا فن، کے تحت انسان کی بیوادی فطری ضرورتوں کی نشاندہی کے ساتھ ان کے حصول کے لئے ایک نظم، سلیقے لور کردار کو ضروری قرار دیتے ہیں - جس سے اس حقیقت کو بھی تقویت ملتی ہے - کہ ننانگ نظم و تنظیم سے والستہ ہیں، وہ لکھتے ہیں :-

”اس فن کے اہم ترین سائل یہ ہیں - کھانے ، پینے ، چلنے ، بخشنے ،
سوئے ، سفر ، خلوٹ ، جماع ، لباس ، رہائش ، نکافت ، زینت ، باہمی کلام
کے آداب ، آفات و امراض میں دوائیں استعمال کرنے لور دم جھڑا
کرانے کے آداب ، اجتماعی حوادث آنے سے پہلے پیش بھدی کرنے ،
ولادت ، نکاح ، عید ، اور سافر وغیرہ کے آنے کے وقت دعویٰ میں اور
ویسے کر کے خوشی منانے کے آداب ، مصائب کے وقت ماتم کرنے ،
ہماروں کی تیارداری کرنے اور مردوں کو دفن کرنے کے
آداب۔———(۲۸)“

شہزادی کے نزدیک صحیح المراج افراد سلیقے اور نظم کو پسند کرتے ہیں - یہ سلیقہ وہ زندگی کے ہر شے میں چاہتے ہیں - ان کے نزدیک لوگوں میں یہ سلیقہ نوازی ایک کردار ، ایک تہذیب و تمدن کا باعث بنتی ہے - مثلاً مردار کا گوشت ، متعفن کھانا نہ کھایا جانا لور کھانا سلیقے اور آداب سے کھانا ، بری باقوں سے اجتناب ، جن سے دوستوں میں نفرت پیدا ہو - شہزادی صاحب لکھتے ہیں :-

”نکافت پر بھی سب کا اتفاق ہے کہ بدن ، لباس ، اور مکان کو دو چیزوں
سے پاک و صاف رکھا جائے ، (۱) وہ نجاستیں کہ جو بدبودار اور گندی
ہیں ، (۲) اس میل سے جو طبیعی طور پر پیدا ہو جاتی ہے ، جیسے گند
و ہنی --- بغل اور زیر ناف اور جیسے کپڑوں کی میل اور مکان کا کوڑا
کر کر۔“ - (۲۹)

لوگوں میں یہ سلیقہ نوازی ہی دراصل ان کی قوی تہذیب و تمدن قرار پاتی ہے۔ شاہ صاحب کے نزدیک کئی قسم کے مشترکہ اجتماعی مسائل تمام افراد اور اقوام کے ایک جیسے ہوتے ہیں۔ البتہ ان کے حل کرنے کے طریقہ ہر قوم اپنے مزاج و عادات کے مطابق ایجاد کرتی ہے۔ یہی اختلاف مختلف قوموں کی تہذیب و تمدن میں فرق کا باعث بنتا ہے۔

- ۲ "تغیر منزل" کے تحت ایک معاشرت کے عالمی پہلو اور باہم دیگر استعداد و تعاون کے پہلو کی اہمیت کو اجاگر کیا ہے۔ عالمی پہلو میں شاہ صاحب کے مطابق چار ہے ہیں۔ (۱) نکاح، (۲) ولادت، (۳) ملک، (۴) صحبت^(۳۰)۔ اس پہلو پر شاہ صاحب نے ثابت نتائج کے حصول کے لئے میاں، میوی، چھوں، اور والدین کے رشتؤں کو صدر حجی کی بیان پر ایک نظم و سلیقہ سے انجام دینے پر زور دیا اور یہ باور کر لیا کہ یہ پہلو ہر انسان کی نظرت کے مطابق ہے۔

اس عنوان کے تحت شاہ صاحب نے انسانی معاشرت کے ایک اور پہلو کو بھی نمایاں کیا ہے جو انسانوں میں فطری تعاون کے جذبے پر مشتمل ہے۔ یہ تعاون مختلف استعدادوں کے مالک افراد، مختلف حاجات، آفات، بیماریوں اور مصائب میں ضروری ہے^(۳۱)۔ عالمی اور استعداد و تعاون کے پہلو پر شاہ صاحب سلیقہ اور نظم کے حوالے سے اس عنوان کے آخر میں پندرہ نکات^(۳۲) بیان کرنے کے بعد لکھتے ہیں:-

"چنانچہ تم لوگوں میں کوئی گروہ ایسا نہ پہنچے جو کہ ان ایواب کے اصولوں پر یقین نہ رکھتا ہو اور ان کو قائم کرنے کی جدوجہد نہ کرتا ہو، چاہے ان کے مذاہب مختلف ہوں اور ان کے علاقے دور دور ہوں"۔^(۳۳)

- ۳ "فن معاملات" ارثاق دوم میں اس تیرے عنوان کے تحت شاہ صاحب معاشرت کی اس سطح کو زیر حث لاتے ہیں۔ جمال انسان کی ترقی اور سماں انسانوں کے درمیان

لین دین، باہمی تعاون اور مخفف پیشے اور ہنر کے انتخاب کے نتیجے میں پیدا ہونے والے معاملات طے ہوتے ہیں۔ مختصر اسے تجارتی نقطہ نظر سے خرید و فروخت کیا جا سکتا ہے اور حالات کی مناسبت سے کوئی ہنر یا پیشہ اختیار کرنا ہے۔ شاہ صاحب اس عنوان کا آغاز ان الفاظ سے کرتے ہیں :-

”یہ وہ حکمت ہے کہ جو ارتقاق ثانی کے مطابق باہمی تبادلہ کرنے، باہمی تعاون کرنے اور اسکا ب د پیشہ جات کے طریقوں پر حصہ کرنی ہے۔“ (۳۴) -

آگے چل کر لکھتے ہیں :-

”چیز کا چیز سے عادلہ، یہ ہیج (خرید و فروخت کملاتا ہے) اور دوسرا چیز کا کسی منفعت سے تبادلہ کیا جائے، اسے اجادہ (مزدوری) کہا جاتا ہے (۳۵)۔“

گویا شاہ صاحب کے نزدیک ارتقاق دوم اقوام و معاشرت کی تکمیل کا فیصلہ کن میدان عمل ہے۔ اسی میدان میں کردار و عمل کی بیاد پر کامیابی اور ناکامی کی منازل طے پا جاتی ہیں۔ شاہ صاحب نے انسانی فطرت کے تمام پوشیدہ و ظاہر جوہر کی اس سلسلہ پر نشاندہی کر کے انہیں ثابت و منقی راستوں پر لے جانے کے نتائج و عواقب سے آگاہ کیا ہے۔ موجودہ معاشرت کا جائزہ انہی افکار کے تناظر میں لے کر نئے معابدہ عمرانی کی بیانیں حللاش کی جاسکتی ہیں۔

ارتقاق سوم :-

تندیب و تدبیح کی دوسرا سلسلہ پر پیدا ہونے والے معاملات و کمپنیوں کو مقاصد سے ہم آہنگ رکھنے کے لئے معاشرت ایک انتظامی و حکومتی تنظیم کی ضرورت محسوس کرتی ہے۔ ارتقاق اول، انسان کی ابتدائی زندگی، جسے بدھی زندگی بھی کہا جا سکتا ہے، انسان کی موجودہ

تہذیب و تدن کی عمارت کا پلا زینہ ہے ۔ بدھی زندگی سے ترقی کر کے ایک شری لوازمات کی زندگی کی سطح کو ارتقاق مانی کما جاتا ہے ۔ اور جب بہت سے دیہات و شری قائم ہو گئے ، تو ان کے درمیان معاملات کے لئے ارتقاق سوم یعنی نظام حکومت و سیاست کی ضرورت پڑی ۔ شاہ ولی اللہ نے اسے (۱) سیاست المدینۃ (۳۶) ، (۲) سیرت الملوك (۳۷) ، اور (۳) سیاست الاعوان (۳۸) کے عنوانات کے تحت میان کیا ہے ۔ ایک پورے حکومتی نظام کا خاکہ و نقشہ وضع کیا ہے ۔

(۱) سیاست المدینۃ کے تحت شاہ صاحب شری زندگی کا مطلب مخصوص معنوں میں لیتے ہیں ، جن میں ترقی یافتہ ذہبات ، قصبات و شری شامل ہیں ۔ وہ لکھتے ہیں :-

” یہ وہ حکمت ہے کہ جو باشندگان شر کے آہیں کا ربط قائم رکھنے کے طریقوں پر عہد کرتی ہے اور شر سے میری مراد وہ جماعت ہے کہ جو قریب قریب ہے اور ان کے درمیان معاملات چلتے ہیں ۔ البتہ وہ جدا جدا مکانوں میں رہائش پذیر ہیں ” ۔ (۳۹)

اس ارتقاق ہالٹ کو انسان کی ابتدائی زندگی کے مثل قیاس کرتے ہیں ۔ جسے عدم تحفظ نے انہیں ایک معابدہ عمرانی پر مجبور کیا تھا ۔ ہمیہ شری زندگی کے بھی ایسے ہی مسائل جنم لیتے ہیں ۔ جب اہل شر ایک معابدہ عمرانی کی تکمیل پر مجبور ہوتے ہیں ۔ اس نظریہ عمرانی کی بجائے پر ایک پورا نظام حکومت تکمیل پاتا ہے ۔ شاہ صاحب نے اسی درجے کے مفصل حالات جیسے اللہ البالغہ ” کے علاوہ اپنی دوسری کتب میں بھی میان کئے ہیں ۔ البدور البازغہ میں شری زندگی کے متعلق لکھتے ہیں :-

” شری زندگی سے مراد ایک خاص قسم کا رشتہ ، ربط اور باہمی تعلق ہے ، جو بہت سے خاندانوں اور جماعتوں کے ایک جگہ رہنے سے پیدا ہو جاتا ہے ” ۔ (۴۰)

تندیب و تدب کے اس مرحلے پر جو خرابیاں پیدا ہوتی ہیں، انہیں ایک معاہدہ عمرانی کے تحت ایک قوت مقید رہی دور کر سکتی ہے۔ یہی مشاہر قاء تندیب انسانیت ہے اور یہی فطری راستہ بھی ہے۔ شاہ صاحب سارے شر کو ایک فرد کے ملی بادر کرتے ہیں۔ جس میں یہاں اور بھر پور صحت ممکن ہے۔ اسی طرح شر میں گروہ در گروہ لوگ لئے ہیں۔ اس لئے ایک ہی سنت عادلہ پر ان کا رہنا ممکن نہیں ہوتا اور قلم و تقدی کو ایک متاز منصب کے بغیر روکنا بھی ممکن نہیں۔ وہ لکھتے ہیں :-

”شر کا انتظام صرف اس صورت میں ممکن ہے کہ جمیور ارباب حل و عقد ایک آدمی کی اطاعت پر متفق ہو جائیں جو پر شوکت ہو اور اس کے اعوان (فوج) ہو۔“^(۲۱)

اس کے ساتھ شاہ صاحب نے شری زندگی میں ان خرابیوں کے اسباب کا تذکرہ بھی کیا ہے، جو آہستہ آہستہ بڑھ کر انسان کو عدم تحفظ سے دوچار کر دیتی ہیں۔ ان خرابیوں کی تفصیل بیان کرنا اس لئے بھی یہاں ضروری معلوم ہوتا ہے تاکہ موجودہ شری خرابیوں کا موازne ان خرابیوں سے کرنے میں آسانی ہو جو زوال کا لازمی باعث بنتی ہیں۔ شاہ صاحب لکھتے ہیں :-

۱۔ شری سیاست میں ایک خراہی اس وقت آتی ہے جب بعض شریروں لوگ سنت عادلہ کو مسترد کر کے بزور طاقت بعض خواہشات مثلاً لوٹ مار، رہزرنی، اور دوسرے کئے طریقوں سے لوگوں کو نقصان پہنچاتے ہیں۔

۲۔ خراہی کا ایک اور سبب ظالم آدمی کسی کو قتل، زخمی یا شند کا نشانہ بنائے، یا اس کی بیوی، بھنوں اور بیٹیوں کو ناق تائے، یا ان کا مال اعلانیہ یا خفیہ اٹھائے، یا اس کی عزت پر اتزام تراشی کرے یا اس سے بد کلائی کرے۔

-۳۔ خرابی کا ایک اور سبب جادو، کھانے پینے میں زہر ملا دینا، لوگوں کو فساد کرنے کی تلقین کرنا، رعایا کو حاکم کے خلاف بھرو کانا، آقا کو غلام کے خلاف آمادہ کرنا اور بیوی کو خاوند کے خلاف آسانا۔

-۴۔ وہ انفرادی خرابیاں، جو انسان کو برائی کی عادت ڈال کر معاشرت پر اثر انداز ہوتی ہیں، ان میں لواطت، غلط معاشرت، جو فطرت سلیمانیہ سے ہٹا دیتی ہے اور ایک عورت سے چند آدمیوں کا زنا، شراب نوشی، جو اکھینا، سودی کاروبار، سود لینا، رشوت، ناپ قول میں کی، سامان تجارت میں عیب کو مخفی رکھنا یا دھوکہ دینا، ذخیرہ اندازوی کرنا، خریدنے کی نیت کے بغیر بولی لگا دینا۔

-۵۔ ایسے بھگڑوں و جعلسازیوں کا ظہور، جن میں شہادت، حلف، دستاویزات اور قرائن وغیرہ کی ضرورت پڑتی ہے۔ مگر اس عمل میں اصل بات کی تلاش و تحقیق مشکل ہو جائے۔

-۶۔ اور معاشرت شر اس قدر انتشار و فساد کا شکار ہو جائے، جب لوگ دہاں سے بھرت کر کے دوبادہ بدوسی زندگی کی طرف لوٹ جانے پر آمادہ ہو جائیں۔ (۲۲)

ان اخلاقی خرابیوں کے بیان کے بعد شاہ صاحب بعض دوسرے معاملات میں بھگڑ اور تبدیلی کی شاندی کرتے ہوئے ملک کے زوال میں ان خرابیوں کا مقام اور عدم توازن کا تعین کرتے ہوئے ان نتائج سے محض کرتے ہیں جو اس صورت میں پیدا ہو جاتے ہیں۔ ان کے نزدیک معاشرت کی ایسی سطح پر:-

-۱۔ لوگ بگ آکر ملک سے بھرت کر جائیں
-۲۔ یا لوگ ایک پیشہ پر زیادہ زور دیں لور دوسرے کو چھوڑ دیں، جیسے تجارت شروع کر دیں اور زراعت چھوڑ دیں۔

- ۳ - یا زیادہ لوگ فوج میں بھرتی ہو جائیں (۳۳)۔

(۲) - ایک معاشرت میں فساد کی عمومی بجاوں کی نشاندہی کے بعد شاہ صاحب نے ”بادشاہوں کی سیرت“ میان کی ہے۔ اس لئے کہ ان کے نزدیک ملک کے بادشاہ کا کردار و عمل ملک کے ہنانے اور بھلانے میں فیصلہ کن کردار ادا کرتا ہے۔ ایک ملک کے نظام حکومت کی نقشہ گری میں بادشاہ کا مرکزی کردار ہے۔ شاہ صاحب نے حکمران کی خصوصیات و کردار کو وضاحت سے میان فرمایا ہے۔

- ۱ - حکمران کے لئے اعلیٰ اخلاقی صفتؤں کا حامل ہونا ضروری ہے ورنہ وہ لوگوں پر بدین جائے گا۔

- ۲ - حکمران کا دلیر ہونا ضروری ہے ورنہ بدل حکمران کو حوام حقارت سے دیکھنا شروع کر دیتے ہیں۔

- ۳ - حکمران کا بردار ہونا ضروری ہے ورنہ وہ لوگوں کو چل ڈالے گا۔

- ۴ - حکمران حکیم و دانشور ہو، تاکہ بروقت اصلاحی تدبیر کو برسنے کا رلا سکے۔

- ۵ - حکمران عقل مند، بالغ، آزاد اور مذکر ہو۔

- ۶ - صاحب الرائے، شتو، پیٹا اور گویائی کا مالک ہو۔

- ۷ - لوگوں میں پلوقار ہو۔

- ۸ - ایک مسلمہ دیانت دار خاندان سے تعلق رکھتا ہو تاکہ لوگ اعتقاد کر سکیں۔

- ۹ - کہیں معاملات میں افراط و تفریط ہو، تو لطف و احسان کے ساتھ اس کا تدارک کرے۔

- ۱۰ - تا فرمائی کرنے والوں کو اطاعت پر مجبور کریں۔

۱۱ - احسن کام کرنے والوں کو انعام اور غلط کام کرنے والوں کی حوصلہ ٹکنی کریں -

۱۲ - حکمران خود دولت کمانے کے چکر میں نہ ہو، آسودہ حال ہو -

۱۳ - فہم و فراست ایسی ہو کہ وہ لوگوں کی محسوسات کو جلدی جان لے -

۱۴ - مملکت کے امور میں سستی نہ کرے -

۱۵ - باغی قوتوں کو موقع نہ دے، فوراً ان کی قوت توڑ دے (۳۳) -

(۳) - سیاست اعوان و انصار کے تحت شاہ صاحب حکومت کی تسلیم کا ڈھانچہ تکمیل دینے پر زور دیتے ہیں، کیونکہ ان کے نزدیک اکیلے حکمران سارے کام احسن طریقے سے انجام نہیں دے سکتا۔ وہ حکمران کے ان مددگاروں یعنی حکومتی تسلیم کے ارکان کی بعض ضروری شرائط کی نہاد ہی کرتے ہیں۔ جن میں لازمی طور پر حکمران کی اطاعت و فرمادرداری، حکم جلانے کی الہیت رکھتے ہوں۔ رشتہ داروں کو مناصب سے دور رکھے۔ اچھے دوستوں کا انتخاب کرے، خصوصاً حکمران فوج کی بہر تسلیم پر توجہ دے۔ حکمران اپنے معاونین سوچ سمجھ کر ہترتی کرے۔ شاہ صاحب کے نزدیک ان کی تعداد کی کوئی حد نہیں ہے۔ البتہ انہوں نے حکومت کے ڈھانچے کے لئے پانچ مرکزی معاون (اداروں) کو ضروری قرار دیا ہے۔

۱ - قاضی - جو عدالتی نظام کا سربراہ ہو -

۲ - امیر لشکر - جو افواج کا سربراہ ہو -

۳ - ہلم شر - جو انتظامی معاملات کا سربراہ ہو -

۴ - عامل - بیت المال کا سربراہ ہو -

۵ - وکیل - جو بادشاہ کا نائب یا معاون ہو (۳۵) -

گویا ارتقاق سوم کے تحت شاہ صاحب نے کسی ملک یا معاشرت کی سیاسی تنظیم کا نقشہ فراہم کیا ہے اور کم و قائم بیسی ادارے آج ہی کسی مملکت کی جیاد ہیں ۔

ارتقاق راجع :-

شاہ صاحب معاشرت کے تین مرطون کی نشاندھی کے بعد آخری مرحلے ارتقاق راجع کے تحت میان کرتے ہیں :-

” یہ وہ حکمت ہے کہ جو شریروں کے حکام اور بادشاہ کی سیاست اور مختلف ممالک کے لوگوں کے باہمی روابط سے عحت کرتی ہے ” (۲۶) ۔

ارتقاق سوم کی سطح پر مختلف شر (ممالک) کے درمیان پیدا ہونے والے تباہات کو حل کرنے کے لئے شاہ صاحب معاشرت کے اس آخری مرحلے پر ” خلیفہ ” کا تصور دیتے ہیں ۔ دوسرے لفظوں میں خود مقید مملکت کی صورت میں مختلف اکائیوں کے درمیان تباہات کو حل کرنے کے لئے ایک ایسی قوت کی اہمیت کی عملی تشكیل کو ضروری خیال کرتے ہیں ۔ وہ اس تصور کی عملی صورت کا یوں اظہار کرتے ہیں :-

” بادشاہوں میں یہ مرض (حد، لاج، جنگ و جدال) بڑھ گیا تو مجبور ہوئے کہ ایک خلیفہ جنم لیں ۔ خلیفہ وہ ہوتا ہے کہ جس کے پاس اس قدر افواج اور اسلحہ ہو کہ دوسرا آدمی اس سے ملک چھین لینا ناممکن سمجھے ” (۲۷) ۔

شاہ صاحب نے اس سطح پر ایک سے زائد مسلم ممالک، جو مختلف انداز و جدو جہد سے مختلف خطوں میں آزاد اکائیوں کی صورت میں ظہور پذیر ہو جائیں اُنہیں ایک مقصد و منزل سے مسلک رکھنے کے لئے خلیفہ کا تصور دیا ہے ۔ ان کے مطابق یہ خلیفہ از خود نہیں ہے گابھہ تمام ممالک کے بادشاہ (حکمران) آپس میں اتفاق رائے سے منتخب کریں گے اور اسے اتنے اختیارات دیں گے جس سے وہ مطلوبہ مقصد حاصل کرنے میں آسانی سمجھے ۔

میں الاقوای پہلو کے حوالے سے یہی خلیفہ امت مسلمہ کی طرف سے دنیا کے دوسرے عمرانوں سے معاملات کر سکتا ہے۔ شاہ صاحب نے خلیفہ کے اختیارات اور اس کے مقام کی بھی مکمل توضیح کی ہے (۳۸)۔

فلسفہ ارتقاقات کے تحت معاشرت کی ان چاروں منزلوں کا حکیمانہ انداز میں جائزہ لینے کے بعد وہ اس بات کی بھی تصریح کرتے ہیں کہ کسی منزل ارتقاق پر عرمان جنم لے، تو معاشرت کے ارتقاء کو جاری رکھنے کے لئے ایسے موقع پر کیا لا جھ عمل اختیار کیا جاسکتا ہے۔ وہ لکھتے ہیں :-

” یعنی جب کسی اجتماع انسانی کا میں الاقوای نظام (ارتقاق چارم) ٹوٹ جائے تو لوگوں کی بھلائی اسی میں ہے کہ وہ میں الاقوای نظام کی روح کو قائم رکھتے ہوئے اور اس ارتقاق کی عادلانہ باتوں پر پوری طرح قبضہ رکھتے ہوئے ارتقاق سوم کو مضبوطی سے تحامے رکھے۔۔۔۔۔ ایسے ہی اگر ارتقاق سوم سے گر جائے تو بالترتیب یہی عمل پلے ارتقاق تک رکھے۔۔۔۔۔ مگر فساد کی جزا یہ ہے کہ لوگ ارتقاق کے تمام درجوں کا علم نکول جاتے ہیں اور فقط ایک ہی درجے پر جمود اختیار کر لیتے ہیں۔۔۔۔۔ (۳۹) ”

افکار شاہ ولی اللہ سے اخذ جیادی نکات :

- ۱ - ایک کامل معاشرہ انسانی نصب العین ہے، اسے وہ ”ملت قصوی“ کا نام دیتے ہیں۔
- ۲ - معاشرت اور اجتماعی زندگی کی اصل و بنیع انسان کے فطری میلانات ہیں۔
- ۳ - کامل معاشرہ کی جیادی خصوصیات پاکیزگی، خشوع و خصوص، ضبط نفس اور عدالت ہے۔

- ۴ کسی بھی ”بئے معاہدہ عمرانی“ کی جیاد میں ”زبان“ کا تین لازمی ہے -
- ۵ زندگی کے ہر شعبے و پہلو میں سلیقہ نوازی ہی تہذیب و تمدن کی نمو کا باعث بنتی ہے -
- ۶ انسانی معاشرت کی اہداء بدھی زندگی ہے -
- ۷ انسانی معاشرت کی دوسری منزل انسانی کردار و اقدار کی تکمیل و نمو ہے -
- ۸ انسانی معاشرت کی تیری منزل مملکت کی حکومتی، سیاسی اور انتظامی تنظیم سازی ہے -
- ۹ انسانی معاشرت کی چوتھی منزل میں الاقوای و میں انسانی نظام و تنظیم کی تکمیل ہے -
- ۱۰ کسی بھی منزل پر نظام کے منتشر ہونے کی صورت میں تبادل لائج عمل کی شامدی کرتے ہیں -

خلاصہ حث : -

شah ولی اللہ نے انتہائی حکیمانہ انداز میں معاشرت کی اہداء ، اس کی تکمیل کے عوامل و عناصر اور پھر سیاسی و حکومتی تنظیم کے خدوخال اور میں الاقوای زندگی میں اس ارتقاء کو جاری رکھنے کی شرائط بیان کی ہیں - دوران مطالعہ بہت کم موقعوں پر یہ احساس ہوتا ہے کہ ہم اٹھادویں صدی کے ایک صوفی و ماہر عمرانیات کے افکار کا مطالعہ کر رہے ہیں - ایسے معلوم ہوتا ہے کہ وہ ہماری موجودہ معاشرت کا نقشہ کھینچ رہے ہیں - معاشرت کی خرابی میں جن چھ اسباب کا تذکرہ انہوں نے بطور اصول کیا ہے ، وہ چھ کے چھ اصول ہماری موجودہ معاشرت کا ایک لازمہ من چکے ہیں - اسی لئے شاہزاد علامہ محمد اقبال نے بھی عصر حاضر کے مسلمانوں کو مطالعہ شah ولی اللہ پر زور دیا تھا -

جو چیلخ شاہ ولی اللہ کو اخہار دیں صدی میں مسلم معاشرت اور سیاست و حکومت کی تکمیل نو کا درپیش تھا۔ آج وہی چیلخ بر صیر پاک و ہند خصوصاً پاکستانی معاشرت کو شدید طور پر درپیش ہے۔ تکمیل نو کا یہ میرا اس وقت تو شاہ ولی اللہ نے اخہالیا تھا۔ جبکہ اس وقت سب سے اہم مسئلہ یہ درپیش ہے کہ نیا شاہ ولی اللہ کون ہو؟ پاکستان کی موجودہ سیاست کا نتیجہ یعنی برسر اقتدار اور ابو زیشن راہنمائی بھی بر ملا اس کا اظہاد کر چکے ہیں کہ معاشرت کی تکمیل جدید کا وقت آن پنچا ہے۔ گویا نئے معاہدہ عمرانی کی اہم ائمہ شرط کے مطابق یہ احساس جنم لے چکا ہے کہ تحفظ حیات و ذات کے لئے موجودہ معاشرتی، سیاسی اور معاشری بہت بد لانا ٹھہر گیا ہے۔ اس لئے کہ معاشرے کے اندر سے اصلاحی نقطہ نظر سے اٹھنے والی قوتیں بھی یہ بس ہو کر تحفظ حیات و آباد کے لئے دعائیں مانگ رہی ہیں۔ اب سوال یہ درپیش ہے کہ موجودہ معاشرت اور اس پر قابض و حاوی قوتوں کی موجودگی میں معاشرت کی از سر نو تکمیل کا میرا کون اور کیسے اخہائے۔ شاہ صاحب کے مراتب ارتقاات کے تحت ہم اہم ائمہ منزل یعنی بدوسی سطح پر واپس ہنچنے چکے ہیں۔ اس لئے کہ انسانیت سے گر کر وہ چھوٹے چھوٹے مقاصد اور تضادات اسی طرح دوبارہ جنم لے چکے ہیں جو اس وقت تھے۔ اعلیٰ وارفع سوچ مث چکی ہے۔ یہ ایک گھمیر صورت حال ہے۔ اب اس موڑ پر ضرورت اس امر کی ہے کہ بدوسی سطح پر عدم تحفظ حیات و ذات کے مفروضے پر خود پیرودی کے عوامی رجحانات کو ایک باعتماد قوت کے حق میں دستبردار ہونے کا جذبہ ابھارا جائے۔ جمال تک قوت کا سوال ہے۔ یہ قوت اس وقت کسی شخص کے پاس ہے اور نہ موجودہ پارلیمنٹ اور دوسرے ریاستی اداروں کے پاس ہے۔ اس لئے کہ موجودہ مقدار ادارے اور مقدار شخصیتیں ہی اس زوال کا باعث ہیں اور تاریخ کے اس نازک دور اے پر بر صیر پاک و ہند خصوصاً پاکستان میں ایسی کوئی زندہ سحر انگیز شخصیت بھی نہیں جو معاشرت کو بدوسی سطح سے اخہانے کے لئے مطلوبہ راہنمائی اور مطلوبہ عوامی حمایت حاصل کر سکے۔ رہبری و راہنمائی ایسا فریضہ بھی نہیں، جو ہر کوئی نہما سکے۔ ایک نئی قوت اور نئے ادارے کی تکمیل کے بغیر معاشرت کی تکمیل نو کا عمل شروع نہیں کیا جا سکتا۔ نئی قوت دینا ادارہ فکر اقبال کے مطابق اہل دانش و فکر (مجتہد) حضرات کی پارلیمنٹ

ہی ہو سکتی ہے جو اس وقت سرے سے ناپید ہے - موجودہ پارلیمنٹ کے انتخاب کا عمل چونکہ معاشرت کا وہ نظام ہے ، جو معاشرت کو زوال سے نہیں چاہتا۔ اس لئے اسے اہل دانش کے تبدیل متصور نہیں کیا جاسکتا اور عملی لحاظ سے اس کے نتائج بھی آئندہ ہو چکے ہیں - رہبری و راہنمائی اہل دانش و فکر ہی کا وصف ہے - اس لئے انہی کو آگے بڑھنا ہو گا، مجدد الف ثانی، شاہ ولی اللہ اور علامہ اقبال بر صیر پاک و ہند کے ایسے فکری راہنماییں، جن کی تکمیر پر جمیور مسلم اعتماد کرتے ہیں - اہل دانش و فکر کی پارلیمنٹ ان راہنماؤں کے افکار کو جیادہ منا کر ایک نئے معاہدہ عمرانی یا سماجی نموکی تنظیم قائم کرنے کا فریضہ سرانجام دے سکتے ہیں اور ایسا نظام کا وضع کریں جو ثابت نتائج کے حاصل ہو کر رہنے کی ضمانت دے سکے - یہ صحیح ہے کہ اس وقت معاشرت پر قابض عناصر اہل دانش و فکر کو بے اثر کر کے ریاستی اداروں کے لبادے میں اور قوی سالیت کے تحفظ اور اسلام کے نزے کے بل بوتے پر چیروی و وقاداری کو عین قاضہ وقت قرار دے رہے ہیں - تحفظ پاکستان اور نفاذ اسلام کی عملی صورت نصف صدی بعد آئندہ ہو چکی ہے ، اس لئے یہ طے ہے کہ تبدیلی بہر حال دانش و فکر سے جنم لیتی ہے - اس لئے اسی نقطے پر توجہ مبذول کرنے کی ضرورت ہے -

حوالہ جات و حواشی

- ۱- ہس "لیویا قہان" باب اول میں اس نے اس موضوع پر حد کی ہے -
- ۲- اقبال روپیو - جنوبری ۱۹۷۰ء، ص ۸۳
- ۳- شاہ ولی اللہ ، مجتبی اللہ البالغ" اردو ترجمہ مولانا محمد منتظر الوجیدی - شیخ غلام علی لاہور - ص ۱۱، اس مطالعے میں مذکورہ ایڈیشن پیش نظر رہا ہے -
- ۴- محمود احمد بركاتی "شاہ ولی اللہ لور ان کا خاندان" "اشتیاق حسین قریشی"
- ۵- اشتیاق حسین قریشی "بر صیر پاک و ہند کی ملت اسلامیہ" ترجمہ - ہلال احمد نیبری - کراچی یونیورسٹی - اشاعت چارم ۱۹۸۹ء، ص ۲۱۱
- ۶- ایضاً، ص ۲۰۹

- ایضاً، ص ۲۱۰ - ۷
 ایضاً، ص ۲۱۱ - ۸
 ایضاً، ص ۲۱۱ - ۹
 پروفیسر عزیز احمد "بر صیر میں اسلامی کلگر" ترجمہ ڈاکٹر جیل جابی - ادارہ ثقافت
 اسلامیہ لاہور - طبع نول ۱۹۹۰ء، ص ۳۱۰ - ۱۰
 اشیاق حسین قریشی "بر صیر پاک و ہند کی ملت اسلامیہ" ، ص ۲۲۹ - ۱۱
 جیہے اللہ البالغ، ص ۲۰۹ - ۱۲
 اردو وائزہ معارف اسلامیہ ، پنجاب یونیورسٹی لاہور - جلد ۱/۱۳، ص ۳۹۳ - ۱۳
 جیہے اللہ البالغ، ص ۱۱۱ - ۱۴
 ایضاً، ص ۱۲۱ - ۱۵
 جیہے اللہ البالغ، ص ۱۳۳ - ۱۶
 پروفیسر عزیز احمد "بر صیر میں اسلامی کلگر" ص ۳۱۵ - ۱۷
 پروفیسر محمد سرور "ارمغان شاہ ولی اللہ" ادارہ ثقافت اسلامیہ ۱۹۸۶ء ص ۳۶۸ - ۱۸
 پروفیسر احمد "شاہ ولی اللہ اور ان کا فلسفہ عمرانیات و محاذیات" مکتبہ بیت الحکمت لاہور
 ۱۹۲۵ء، ص ۵۱-۵۲ - ۱۹
 ایضاً، ص ۵۸ - ۲۰
 یاد رہے ڈاروں نے اپنا معروف نظریہ ارتقاء ۱۸۵۹ء میں پیش کیا تھا۔ جبکہ شاہ ولی
 اللہ اس پر گراں قدر خیالات کا انہصار ایک صدی قبل مغلیم انداز سے پیش کر چکے
 تھے - ۲۱
 شمس الرحمن حسینی "شاہ ولی اللہ کے عمرانی نظریے" سندھ ساگر اکادمی لاہور -
 ۱۹۳۶ء، ص ۵۹ - ۲۲
 جیہے اللہ البالغ، ص ۱۱۰ - ۲۳
 ایضاً، ص ۱۱۳ - ۲۴
 ایضاً، ص ۱۱۳-۱۱۲ - ۲۵
 ایضاً، ص ۱۱۲ - ۲۶
 ایضاً، ص ۱۱۵ - ۲۷
 ایضاً - ۲۸

- ٢٩ ايتها، ص ١١٦
 -٣٠ ايتها، ص ٧٤
 -٣١ ايتها، ص ١١٩
 -٣٢ ايتها، ص ١٢٠
 -٣٣ ايتها، ص ١٢٠
 -٣٤ جيه الله البالذ، ص ١٢٠
 -٣٥ ايتها، ص ١٢٢
 -٣٦ ايتها، ص ١٢٢
 -٣٧ ايتها، ص ١٢٥
 -٣٨ ايتها، ص ١٢٨
 -٣٩ ايتها، ص ١٢٢
 -٤٠ شاد ولی الله "البدور البازغه" ، ص ٣٩
 -٤١ جيه الله البالذ، ص ١٢٣
 -٤٢ ايتها، ص ١٢٣
 -٤٣ ايتها، ص ١٢٣
 -٤٤ ايتها، ص ١٢٧
 -٤٥ ايتها، ص ١٣٠
 -٤٦ ايتها
 -٤٧ ايتها، ص ١٣١
 -٤٨ ايتها، ص ١٣٣ - ١٣٢
 -٤٩ البدور البازغه ، ص ٨٩ - ٩٠



THE MUSLIM WORLD TODAY

معاصر اسلامی دنیا کے بارے میں ایک جامع اور بالصور کتاب
تألیف - ایس - احمد علی

صفحات : ۲۲۸ (11×8) رعایتی قیمت : ۲۰۰ روپے صرف

اس کتاب میں ہر مسلم ملک کی سرزین اور باشندوں کا تفصیلی تعارف، تاریخی و ثقافتی پس منظر اور اقتصادی و معاشرتی ترقی کے بارے میں مکمل اور مستند اعداد و شمار دیئے گئے ہیں، ہر مسلم ملک کی سامراجی غلبہ سے نجات اور آزادی کی جدوجہد اور سیاسی و اقتصادی احیاء کی کمائی، لچک پر القاطع میں بیان کی گئی ہے، کتاب میں از تالیس سے زائد مسلم ممالک کے بارے میں تمام ضروری معلومات فراہم کرنے کے علاوہ معاصر دنیا میں اسلام کی پیش رفت، اسلامی نشادہ ثانیہ اور یورپ اور امریکہ میں رہنے والے مسلمانوں کے بارے میں تمام تفصیلات شامل ہیں۔

ایک ہزار سے زائد رنگی تصاویر، ہر ملک کے قومی نشان اور نقشوں نے کتاب کو نہایت وقیع بنا دیا ہے۔

8 × 11 انج کے ۲۲۸ صفحات پر صحیح اور آرت پرینر پر ہترن طباعت سے مزین اور ان گنت خوبیوں کا مرقع، قیمت صرف دو سو روپے، ہر لائبریری اور ہر طالب علم کی ضرورت۔

ڈپٹی ڈائریکٹر مطبوعات، ادارہ تحقیقات اسلامی، عالیٰ اسلامی یونیورسٹی
پوسٹ بکس نمبر ۱۰۳۵، اسلام آباد - 44000 (پاکستان)